

حضرت مولانا ابوالزوار شاد اللہ صاحب امرتسری

قوموں کا عروج و زوال، انحطاط و ارتقاء اور زندگی کا دار و مدار انہی اپنی تاریخ پر منحصر ہے۔ زندہ قومیں ہمیشہ اپنی تاریخ کے آہم و روشن احوال پر گہری نظر رکھتی ہیں۔ جو قوم اپنی تاریخ کو بھلا دیتی ہے۔ یقیناً وہ ایک دن زوال پذیر ہو جاتی ہے۔ تاریخ اصل میں افراد کی حیات و مہمات کے علاوہ تمدنی، معاشی، معاشرتی، سیاسی و مذہبی و اخلاقی اور دماغی کارناموں کا مرقع ہوتی ہے۔ سوانح و تذکرے تاریخ ہی کا حصہ ہیں۔ جن میں فرد کے خصوصی کارنامے، مذہبی و اقتصادی اصلاحات کے ساتھ ساتھ ان تمام افکار و عوامل کا سیر حاصل تذکرہ موجود ہوتا ہے۔ جس کے ذریعہ فرد و عوام کی نگاہوں میں غیر معمولی مقبولیت و جا زبیت کا حامل ہوتا ہے۔

سوانح و تذکروں کی ترتیب کا دوسرا اہم مقصد یہ ہوتا ہے کہ فرد کے اہم کارناموں کی انجام دہی ملی و مذہبی عظیم اصلاحی پہلوؤں کی طرف خیالات و افکار کا میلان نظر کی جاتی صلاحیتوں کی نشوونما اور کارزار حیات کے نشیب و فراز کی واضح تصویر کو تاریخی کے سامنے لایا جائے۔ نئی نسلیں ماضی میں اپنے اسلاف کے حیات آفرین کارناموں سے واقفیت کے بعد ہی مستقبل کے لیے ٹھوس اور پابندار لائحہ عمل معین کرتی ہیں۔ اس میدان میں جب ہماری نظریں کسی مشہور و معروف شخصیت کی تاریخ سے مزین صفحہ پر پڑتی ہیں تو اچانک ایک ہر گیزر شخصیت سامنے آ جاتی ہے۔ یا کبھی ایسا ہوتا ہے کہ جن قوم کی تاریخ کا ہم مطالعہ کرنا چاہیں گے تو بیک وقت اس قوم کی اہم شخصیتیں ایک ایک کر کے سطح ذہن پر آ جاتی ہیں۔ اسی طرح ملتوں اور جماعتوں کی تاریخ کا حال ہے۔

مولانا شاد اللہ امرتسری مرحوم کی عظیم شخصیت عموماً عالم اسلام اور خصوصاً ہندوپاک میں محتاج تعارف نہیں۔ قوم کا ایک ایک فرد ان کی ذات گرامی سے واقف ہے۔ مرحوم کے تبحر علمی کا اعتراف عرب و عجم نے کیا، جیسا کہ عالم اسلام کے نامور عالم علامہ سید رشید رضا

نے اپنے عالمگیر شہرت رکھنے والے پرچہ "النار" میں لکھا۔
 "کہ مولانا عثمانی رحمہ اللہ برصغیر ہند میں اسلام اور مسلمانوں کے سب سے بڑے وکیل ہیں
 اور ان کی خدمت اور ان کے زہد و تقویٰ کو دیکھ کر ایک آدمی کہہ سکتا ہے کہ
 وہ عام آدمی نہیں بلکہ راجل الہی ہیں۔"

(مجلد النار! جلد ثلث و اثلثون لسنة ۱۳۵۱ھ ص ۶۳۹)

اللہ تعالیٰ نے جن خصوصیات سے آپ کو نوازا تھا۔ اس کی مثال و نظیر جلدی میں نہیں
 مل سکتی۔ دنیا میں اسلام میں ماہ درخشندہ بن کر چمکے۔ علم و فضل میں، زہد و ورع میں، دیانت
 و امانت میں، راستبازی و حسن معاہلی میں ہمیشہ سلف رہے۔ فن حدیث ہو یا فن تفسیر،
 فن منطق ہو یا فلسفہ، فن ادب ہو یا تاریخ، ہر فن میں آپ ایک امام کی حیثیت سے نظر آتے
 ہیں۔ ذہانت و خطابت میں اپنی نظیر آپ تھے۔

جب بھی کتاب و سنت پر کسی نے حملہ کیا تو اس شیر خدا نے فوراً دندان شکن جواب
 دیا۔ جب بھی کسی فرقے والے نے مناظرہ کا چیلنج کیا تو اس مرد مجاہد نے آگے بڑھ کر چیلنج
 کا جواب دیا۔ چنانچہ مسیحیت، قادیانیت، بہائیت اور رؤا فاض اور دوسرے بہت
 سے فرقوں سے مناظرہ کر کے حریف کو شکست ناش دی۔ آپ اسلام کے نڈرا و رہبار
 سپاہی تھے۔

آہ کس طرح مرحوم لکھوں۔ جو زندگی سے بھرپور تھے۔ جن نے اسلام اور ملت اسلامیہ
 کی صلاح و فلاح کے لیے اپنی زندگی وقف کر دی تھی۔ جس نے زندگی کی ساری امنگوں
 اور حوصلوں کو، ترقی کے سارے امکانات کو، عروج و زوال کے تمام توقعات کو ٹھکرا
 دیا۔ وہ عربی زبان میں وہی دسترس رکھتے تھے جو ایک اہل زبان رکھتا ہے۔ فارسی پر
 بھی کافی عبور تھا۔ اردو تو گویا ان کے گھر کی لڑھی تھی۔ جس کا دل بھی مسلمان تھا۔ داغ
 بھی، اور فکر و تخیل بھی، وہ دشمنوں کو دوست بنا لیتے تھے۔ دوستوں سے مخالفت مول
 لے لیتے تھے۔ اپنوں سے روٹھ جاتے تھے۔ اگر مقصد اور منزل کا سوال درپیش ہو۔

مولانا عثمانی رحمہ اللہ مرحوم برصغیر پاک و ہند کی ایک عظیم شخصیت تھے۔ ان کا شمار ۲۰ ویں
 صدی عیسوی اور ۱۴ ویں صدی ہجری کے ان اکابر علماء میں ہوتا ہے۔ جو ایک وقت کئی
 عظیم صناعات کے مالک تھے۔ بقول شاعر مشرق

ہزاروں سال بزرگس اپنی بے نوری پر روتی ہے

بڑی شکل ہے ہوتا ہے چین میں دیدہ و در پیدا

آپ کی ہستی مجموعہ حسنات مجبوتہ صفات تھی۔ آپ بذات خود ایک انجن تھے، آپ بیک وقت محدث و مفسر بھی تھے اور محقق و ملقب بھی، خطیب و مقرر بھی تھے۔ مناظر و صحافی بھی تھے اور کہنہ مشق انشا پرداز بھی۔ عالم و فاضل، زاہد و عابد، مجاہد وقت، غازی دوران، مرد مومن اور عاشق رسول بھی تھے۔ غرضیکہ!

بہت سی خوبیاں تھیں آپ کی ذات گرامی میں۔

حضرت مولانا مرحوم نے جب ہوش سنبھالا تو اس وقت کئی غیر اسلامی تحریکیں ملک میں جنم لے چکی تھیں جو اسلام پر پوری شدت سے حملہ آور ہو رہی تھیں۔ مولانا مرحوم سب سے پہلے شہسوار تھے جنہوں نے مخالفین کو ہر میدان میں لٹکایا۔ اسلام کے محاذ پر ہر مخالف و معاند اور منافق و شاطر سے مقابلہ کیا اور اسلام کی صداقت و حقانیت کا غلغلہ بلند کیا۔ تحریروں و تقریر میں ایک خاص مقام کے حامل تھے۔

آپ کی ساری عمر علمی و ادبی، اخلاقی اور اصلاحی خدمات میں گزری۔ آپ کی علمی و ادبی خدمات قابل واد ہیں۔ آپ نے اپنے علم و فضل میں وہ شہرت حاصل کی کہ مسلمانوں کے علاوہ غیر اسلامی قوموں نے بھی ان کی خدا داد لیاقت و علمیت کا اعتراف کیا۔ ان کے ہاتھ چومے۔ اور دل و جان سے اپنے سہرا نکھوں پر بٹھایا۔

مولانا مرحوم نے جب علوم اسلامیہ سے فراغت پائی تو وہ دور ایک مناظروں کا دور تھا۔ تمام مذاہب اپنے اپنے مسلک کی حقانیت ثابت کرنے پر زور دے رہے تھے۔ مولانا مرحوم نے ہندو، آریہ سماجی، شائق دھرمی، دیوسماجی، عیسائی، بہائی، یہودی، پارکائی، سکھ، نیچری، مرزائی، رافضی، سب کے سب لیڈروں سے کامیاب مناظرے کیے۔ اسلام پر جب بھی کسی غیر مسلم نے حملہ کیا تو سب سے پہلے مدافعت کرنے میں پیش پیش مولانا ثار اللہ مرحوم ہوتے تھے۔ چنانچہ جب ہماشدر اچیاں نے اپنی رسوائے زمانہ کتاب میں خاتم بدہن؟ نبی اکرم صلی اللہ علیہ وسلم پر بے جا اعتراض کیے تو آپ نے سب سے پہلے اس کا جواب مقدس رسول کی صورت میں دیا۔ اس کے بعد جب سوامی دیانند سرسوتی نے اپنی ایک لٹچر اور بے ہودہ کتاب سٹیبل تھد پر کاش میں اسلام پر اعتراضات کیے تو آپ نے اس کے

جواب میں حق پرکاش لکھی۔ جس میں اسلام کی حقانیت، اسلامی تہذیب کی خوبیاں، اور بلند اخلاق کا اعلیٰ معیار قائم کیا۔ سرسید احمد خاں نے جب جدت پسندی سے کام لیا تو ان کے مذہبی افکار پر بھی مدلل تنقید کی۔

ملت اسلامیہ کے مخالفین میں سب سے خطرناک تحریک قادیانیت تھی
 مولانا شار اللہ مرحوم نے سب سے زیادہ اس کی تردید میں علمی جہاد کیا۔ آپ نے قادیانیت کی تردید میں تقریباً ۲۱ کتابیں لکھیں اور قادیانیت کی تردید میں اتنا کام کیا کہ جماعت مرزا نیزا اور اس کے بانی مرزا غلام احمد قادیانی عاجز آ گئے۔ اور آخر مولانا مرحوم سے چھٹکارا حاصل کرنے کے لیے مرزا غلام احمد قادیانی کو ایک اشتہار شائع کرنا پڑا اور جس میں بانی جماعت مرزا کو یہ کہنا پڑا۔
 کہ اے خدا مجھ میں اور تبار اللہ میں فیصلہ فرما۔

اور جھوٹے کو سچے کی زندگی میں ہلاک کر دے

مولانا مرحوم نے قادیانیت کی تردید میں جو قابل قدر خدمات انجام دی ہیں۔ اس سلسلہ میں خود تحریر فرماتے ہیں۔

”قادیانی لٹریچر کو جمع کرنے اور ان کی واقفیت حاصل کرنے میں میں نے بڑی محنت کی ہے۔ جس کا اثر یہ ہوا کہ مولانا حبیب الرحمن صاحب مرحوم بہتم مدرسہ دہلی بند نے مجھ کو مخاطب کرتے ہوئے فرمایا کہ ہم تیس سال تک محنت کریں تو بھی اس بارے میں آپ کی واقفیت تک نہیں پہنچ سکتے۔ میں نے کہا۔ یہ تو آپ کا حق ظن اور تو اشع ہے۔“

(المحدث ۱، ستمبر ۲۳، جزوی ۱۹۴۲ء)

مولانا شار اللہ مرحوم کی ہستی اسلامی دنیا میں وہ مایہ ناز، یکتائے روزگار ہستی تھی۔ کہ ان کی نظیر نہ ان کے معاصرین میں ملتی ہے، نہ بعد والوں میں۔ مولانا مرحوم منقول و منقول کے ایک زبردست جامع عالم و فاضل تھے۔ آپ بہترین فصیح و بلیغ، متکلم اور بہترین مصنف، باکمال مفسر، اعلیٰ درجہ کے مناظر، بلکہ رئیس المناظرین اور شیخ الاسلام تھے۔ آپ نے جو اسلام اور جماعت اہل حدیث کی گونا گوں زریں خدمات دیں وہ اظہر من الشمس

اور ناقابل فراموش ہیں۔

آپ کو جو اللہ تعالیٰ نے بہتر قسم کی خوبیاں بخشی تھیں وہ قابل قدر و قابل رشک ہیں۔ لوگوں زبرد و اتقا و حسن اخلاق، جہان نوازی، علم و بردباری، تقاضت و سنجیدگی، مے باکی، حاضر جوابی میں اپنی مثال نہیں رکھتے تھے۔ آپ نے علم و دین، قوم و جماعت و ملت کی وہ بیش بہا خدمات انجام دیں جن کو موجودہ اور آنے والی نسلیں ہمیشہ یاد رکھیں گی۔

مولانا شارالہ جون ۱۸۶۵ء میں امرتسر میں پیدا ہوئے۔ ۴ سال کے تھے کہ مولانا احمد اللہ امرتسر کی حلقہ درس میں شامل ہوئے۔ اس کے بعد استاد حدیث مولانا حافظ عبدالمنان صاحب محدث وزیر آبادی کی خدمت میں حاضر ہوئے۔ وزیر آباد میں تکمیل حدیث کے بعد دیوبند تشریف لے گئے۔ جیسا کہ مولانا مرحوم خود فرماتے ہیں۔

”وزیر آباد میں حدیث شریف پڑھ کر ۱۳۰ھ میں دیوبند گیا۔ وہاں کتب درسیہ منقول و منقول شرح چغینی تک پڑھی۔ حدیث کے دور سے بھی استفادہ کیا۔ دیوبند سے ٹوخیلا مجھے مدرسہ فیض عام کان پور لے گیا۔ کیونکہ ان دنوں مولانا احمد حسن صاحب مرحوم کے منطقی درس کا شہرہ بہت زیادہ تھا۔ مجھے بھی علوم منقول و منقول سے خاص شغف تھا اس لیے مدرسہ فیض عام کان پور میں جا کر داخل ہو گیا۔ کچھ شک نہیں مولانا مرحوم کا تبحر علمی و اتقی قابل تعریف تھا وہاں جا کر میں کتب تقررہ میں شریک ہوا اور قند مکر کا لطف اٹھایا۔ انھیں دنوں مولانا مرحوم کو حدیث پڑھانے کا تازہ تازہ شوق ہوا تھا۔ میں ان کے درس حدیث میں شریک ہوا۔ پنجاب میں مولانا حافظ عبدالمنان صاحب مرحوم (اہل حدیث مشرب) جیسے شیخ الحدیث تھے۔ دیوبند میں مولانا محمود الحسن صاحب اور کان پور مولانا احمد حسن صاحب (رحمۃ اللہ علیہم اجمعین) اساتذہ العلوم والحدیث میرے شیخ الحدیث تھے۔ اس لیے میں نے حدیث کے تین استادوں سے جو طرز تعلیم سیکھا۔ وہ بالکل ایک دوسرے سے مختلف ہے۔ جس کے ذکر کا یہ موقع نہیں۔

آشنائے قیام دیوبند ہی میں میں نے حضرت میاں صاحب دہلوی مرحوم و منقول کی خدمت میں حاضر ہو کر سند اجازت حاصل کر لی تھی۔

شعبان ۱۳۱۲ھ مطابق ۱۸۹۳ء فیض عام کان پور کا جلسہ ہوا۔ جس میں

آٹھ طلبہ کو دستار فضیلت اور سند تکمیل دی گئی۔ ان آٹھ میں سے ایک میں گناہ بھی تھا۔ فیض عام کا یہ جلسہ وہ ہے جس میں ذریعہ صدارت مولانا لطف اللہ صاحب مرحوم و متفرد ذرۃ العلماء کی بنیاد رکھی گئی تھی۔ اس جلسہ کی یہی یادگار کافی ہے۔
(اہل حدیث امرتسر ۲۳ جنوری ۱۹۴۲ء)

کان پور سے فراغت کے بعد مولانا مرحوم امرتسر تشریف لائے۔ اور امرتسر کے ایک مدرسہ میں درس نظامی کی تعلیم پر مامور ہوئے۔ مولانا کی طبیعت میں تجسس بہت زیادہ تھا۔ زمانہ طالب علمی ہی میں طبیعت اس طرف مائل تھی۔ غیر مذاہب کی کتابیں پڑھتے تھے۔ اور ان کے علماء سے بحث مباحثہ میں مشغول رہتے تھے۔ عیسائی اور آریہ اپنے مذہب کی صداقت کے لیے آئے دن بحث مباحثہ کرتے رہتے تھے۔ اور انہی دنوں قادیانی تحریک بھی شروع ہو چکی تھی۔ چنانچہ مولانا مرحوم نے اس طرف دلچسپی یعنی شروع کی۔ جیسا کہ آپ فرماتے ہیں۔

مسلمانوں کی طرف سے اس دفاع کے علمبردار مولانا ابوسعید محمد حسین صاحب بشالوی مرحوم تھے۔ میری طبیعت طالب علمی ہی کے زمانہ سے مناظرات کی طرف بہت راغب تھی۔ اس لیے درس و تدریس کے علاوہ میں ان تین گروہوں (عیسائی، آریہ اور قادیانیوں) کے علم کلام اور کتب مذہبی کی طرف متوجہ رہا۔
بفضل تعالیٰ میں نے کافی واقفیت حاصل کر لی۔ یاں اس میں شک نہیں کہ ان تینوں مخالفوں میں سے قادیانی مخاطب کا نمبر اول رہا۔ شاید اس لیے کہ قدرت کو منظور تھا کہ مولانا بشالوی مرحوم کے بعد یہ خدمت میرے سپرد ہوگی۔ جس کی بابت مولانا مرحوم کو علم ہوا ہو تو شاید یہ شعر پڑھتے ہوں گے کہ

اے سجادہ نشین قیس ہوا میرے بعد
رہی خالی نہ کوئی دشت میں جا میرے بعد

(اہل حدیث امرتسر ۲۳ جنوری ۱۹۴۲ء)

مولانا مرحوم نے جو تحریری اور تقریری خدمات سرانجام دی ہیں ان کا احاطہ کرنا مشکل ہے۔ آپ نے ہزاروں مضامین اور مقالے اخبار اہل حدیث میں لکھے۔ اس کے علاوہ عیسائیت، آریہ مت، قادیانیت، شیعت، منکرین حدیث، نیچریت اور مقلدین کی تردید

میں بے شمار کتابیں لکھیں۔ مجھے مولانا مرحوم کی جن تصانیف کا پتہ چل سکا ہے۔ ان پر میں ایک تفصیل مضمون الاعتصام لاہور اور الاسلام گوجوالوالہ میں شائع کرا چکا ہوں۔ مجھے جو فرست دستیاب ہو سکی ہے اس کی تفصیل حسب ذیل ہے۔

- | | | |
|----|---------------------------------------|-------|
| ۱- | قرآن مجید کی تفاسیر | ۶ |
| ۲- | عامۃ المسلمین اور اسلامی کتب | ۴۰ |
| ۳- | مقلدین کی ہدایت اور اہل حدیث کی حمایت | ۱۴ |
| ۴- | تردید آریہ سماج | ۲۶ |
| ۵- | تردید عیسائیت | ۵ |
| ۶- | تردید قادیانیت | ۲۱ |
| | | <hr/> |
| | | ۱۱۲ |

میزان

قادیانیت کی تردید میں آپ نے جو خدمات سر انجام دی ہیں۔ اس کے متعلق مولانا مرحوم فرماتے ہیں۔

کہ قادیانی تحریک کے متعلق میری کتابیں اتنی ہیں کہ مجھے خود ان کا شمار یا ذہنیں ہاں آنا کہ سکتا ہوں کہ جس شخص کے پاس یہ کتابیں موجود ہوں۔ قادیانی مباحث میں اسے کافی واقفیت حاصل ہو سکتی ہے۔ جس کا ثبوت مرزا صاحب ہانی تحریک قادیان کی اس تحریر سے ملتا ہے جو انھوں نے ۱۵ اپریل ۱۹۰۶ء کو شائع کی تھی۔ جس کا عنوان تھا۔

مولوی ثناء اللہ کے ساتھ آخری فیصلہ

اس کے شروع میں ہی میری نسبت جو خاص گلہ و شکایت کی گئی ہے وہ خصوصاً قابلِ رد و تشدید ہے۔ مرزا صاحب نے لکھا ہے کہ مولوی ثناء اللہ نے مجھے بہت بدنام کیا۔ میرے قلم کو گرانا چاہا، وغیرہ۔ اس لیے میں دعا کرتا ہوں کہ ہم دونوں میں سے جو جھوٹا ہے وہ سچے کی زندگی میں مرجائے۔

کوئی خاص وقت تھا کہ جب یہ دعا ان کے متہ اور قلم سے نکلی اور قبولیت سے لینے آئی۔ آج قادیان کی بستی میں ادھر ادھر دیکھو تو رونق بہت پاؤ گے مگر ایسی کر دیکھنے والا اہل قادیان کو مخاطب کر کے داغ مرحوم کا یہ شعر سنائے گا۔

آپ کی بزم میں سب کچھ رہے مگر داغ نہیں

آج وہ خانہ خواب ہم کو بہت یاد آیا

(اہل حدیث امرتسر ۲۳ جنوری ۱۹۴۲ء)

مولانا شار اللہ مرحوم جامع الصفات شخصیت تھے۔ اللہ تعالیٰ نے ان کو گونا گونا گونے صفات سے موصوف فرمایا تھا۔ پاکیزہ سیرت، خوبصورتی کے ساتھ اللہ تعالیٰ نے ان کو زبان کی بلاغت و فصاحت بھی اعلیٰ درجہ کی عطا فرمائی تھی۔ عربی فارسی پر بھی کافی عبور حاصل تھا۔ آپ نے اپنی عربی تفسیر تفسیر القرآن بکلام الرحمان میں اپنی خداداد ذہانت کے موتی بکھیرے ہیں۔ قرآن و حدیث کے معانی و مطالب کو علمی انداز میں عقلی و نقلی دلائل سے مبرہن کر کے علوم دینیہ کے شائقین کے لیے قلبی طینان کا سامان فراہم کیا ہے۔

مولانا مرحوم کی عربی تفسیر کے بارے میں مصر کے نامور عالم علامہ سید رشید رضا نے اپنی مجلہ المنار میں بہترین خراج تحسین پیش کیا۔ اور برصغیر کے نامور مورخ علامہ سید سلیمان ندوی مرحوم نے اپنے علمی رسالہ معارف اعظم گڑھ کی اشاعت جلد ۲ نمبر ۴ ص ۳۱۶ پر لکھا۔

”تفسیر القرآن بکلام الرحمان اس قابل ہے کہ اسے نصاب درس میں داخل کر لیا جائے۔“

ایک شخص تدریس و تصنیف میں ماہر ہو تو ضروری نہیں کہ تحریر و تقریر میں بھی خاص مہارت رکھتا ہو۔ یا اگر میدان تحریر کا شہسوار ہو تو وہ ایک شعاع نوامقرا بھی ہو۔ مگر مولانا مرحوم تفسیر مرحوم کو اللہ تعالیٰ نے جامعیت عطا فرمائی تھی۔ وہ ایک اعلیٰ درجہ کے مقرر، مناظر، حاضر و غایا تھے تو دوسری طرف اعلیٰ درجہ کا تصنیفی سلیقہ بھی رکھتے تھے۔

مولانا مرحوم ایک کریم النفس اور شریف الطبع انسان تھے۔ اپنے پہلو میں ایک درد مند دل رکھتے تھے۔ دوستوں کے دکھ درد میں شریک ہوتے۔ ان کی راحت و تکلیف کا خیال رکھتے۔ وہ بہت زیادہ خود دار بھی تھے۔ عفاف و استنثار کا دامن کبھی ہاتھ سے نہیں چھوڑتا۔ طبیعت میں تقاضا تھی، جاہ و ریاست کے طالب نہ تھے۔ اپنی قیمت پر چمپانتے تھے اور اس کا صحیح اندازہ لگاتے تھے۔ کریا نہ اخلاق اور ستودہ صفات کے حامل تھے۔ ان کے اتنے کمرے اور صاف گو ہونے کے باوجود احباب اور عقیدت مندوں کا حلقہ بہت وسیع تھا یہ ان کے وسعت اخلاق کی دلیل تھی۔

تواضع و استقامت کے پہاڑ تھے۔ ایقان و توکل آپ کا خاص وصف تھا، زہد و تقویٰ میں ثنائی کردار کے حامل تھے۔ مکارم اخلاق کی مجسمہ تصویر تھے۔ اعزاز و اقرار سے حسن سلوک میں کیلتا تھے۔ فراست و دانائی آپ کا موروثی وصف تھا۔ لطافت و نفاست اور سلیقہ پسندی میں آپ کو خاص ذوق اور ملکہ حاصل تھا۔

گفتار:- میں ساحرانہ جلالت و فصاحت، سخن گوئی و سخن جوئی تھی، کسی مجلس میں بھی آپ کی لب کشائی، عقائد و کثا اور حتی نما، نتیجہ خیز و سبق آموز و عبرت آموز ہوتی تھی۔

رفقار:- جو امر دو مقہورانہ

تقریر:- پُر مغز، متمر و معنی خیز۔

تحریر:- لطافت و نفاست و عمدگی میں خطاطی کا نمونہ۔

مضمون:- میں سلاست و جامعیت، ربط و ضبط، اختصار و تسلسل کے اوصاف تھے۔

تنقید:- شاہین کی طرح جرات مندانه و محققانہ۔ ع

آئین جواں مرداں حق گوئی و بے باکی

جو دو سخا آپ کی خاندانی عادت تھی۔

اور آپ صیغہ طور پر اس شعر کے مصداق تھے۔

ہزاروں سال نرگس اپنی بے نوری پر روتی ہے

بڑی شکل سے ہوتا ہے چمن میں دیدہ در پیدا

یوں صدی امرتسر میں قیام کے بعد آپ کو اپنا وطن مالوت چھوڑنا پڑا۔ اور آپ ہجرت کر کے پاکستان تشریف لے آئے۔

ترک مال و ترک جان و ترک پسر

درد روز عشق اول منزل است

جن اسباب کے تحت آپ کو وطن چھوڑنا پڑا۔ وہ اسباب ظاہری تھے یعنی تقسیم ملک، مسلمانوں نے اپنے لیے ایک علیحدہ آزاد مملکت کا مطالبہ کیا جو بہت بڑی تنازوں کے بعد پورا ہوا۔ مشرقی پنجاب میں مارچ ۱۹۴۷ء سے ہی فسادات شروع ہو چکے۔ اور فسادات نیا دل آبادی کے وقت ہوئے اس کی حقیقت حال جب سامنے آتی ہے تو بدن کے رنگٹے کھڑے ہو جاتے ہیں۔ ان فسادات میں امرتسر کی محفوظ رہ سکتا تھا۔ امرتسر اور اس کے

گرد و نواح سکھوں کی کثیر آبادی تھی جو مسلمانوں کو تباہ و برباد و ہلاک کرنے کے لیے جمع ہو گئی۔ لہذا امرتسر میں مسلمانوں پر جو ظلم و ستم ہوا اس کی مثال شاید سارے ہندوستان میں نہ مل سکے۔ قیام امن کے سلسلہ میں ہندوستان میں امن کمیٹیاں بنی تھیں اور اس سے امرتسر کیسے مستثنیٰ رہ سکتا تھا۔ امرتسر میں بھی امن کمیٹیاں قائم ہوئیں مگر ہندو اور سکھ اس سلسلہ میں مخلص نہ تھے۔ اور مسلمانوں نے حتی المقدور کوشش کی کہ شہر میں امن وامان رہے۔

مولانا امرتسری مرحوم چونکہ خود امن و آشتی کے بہت حامی تھے اور وہ صلح و سلام کے خواہگر تھے۔ اس لیے آپ نے ان امن کمیٹیوں کا خیر مقدم کیا۔ خود بھی ممبر بنے اور دوسرے احباب کو بھی ممبر بنایا۔ مگر یہ امن کمیٹیاں صحیح طور پر اپنا مشن جاری نہ رکھ سکیں اور فسادات دن بدن بڑھتے ہی گئے اور ان پر قابو نہ پایا جاسکا۔

جب فسادات دن بدن زیادہ بڑھتے گئے اور امن وامان کی کوئی صورت نظر نہ آئی۔ تو آپ نے ہجرت کا قصد فرمایا۔ چنانچہ جس روز آپ نے امرتسر چھوڑنے کا ارادہ فرمایا۔ اسی دن آپ کے اکلوتے صاحبزادے مولوی عطاء اللہ صاحب کو ایک بم کے ذریعے شہید کر دیا گیا۔ آپ نے خود نماز جنازہ پڑھائی۔ تجہیز و تکفین سے فارغ ہو کر گھر تشریف لائے۔ اس کے بعد آپ نے امرتسر کو خیر باد کیا اور آپ لاہور تشریف لے آئے۔ لاہور میں کچھ عرصہ قیام کے بعد مولانا محمد اسمعیل السلفی مرحوم سابق امیر جمعیت اہل حدیث پاکستان کے اصرار پر گوجرانوالہ تشریف لے آئے۔ گوجرانوالہ میں آپ کا قیام وسط جنوری ۱۹۴۸ء تک رہا۔ اس کے بعد آپ سرگودھا تشریف لے گئے۔ جہاں آپ کو حکومت نے ثنائی برقی پریس امرتسر کے عوض ایک پریس الاٹ کر دیا تھا۔

سرگودھا کے قیام میں آپ دوبارہ اخبار اہل حدیث کے اجراء کا سلسلہ شروع کرنے والے تھے۔ اخبار اہل حدیث جو آپ نے ۱۹۴۷ء میں جاری کیا تھا۔ اور جس کا آخری شمارہ اگست کے پہلے ہفتے میں شائع ہوا تھا۔ جو تقریباً ۴۴ سال تک توحید و سنت اور اسلام کی اشاعت میں مصروف رہا۔ تقریباً ۶ ماہ سے بند ہو گیا تھا۔ اس کو دوبارہ جاری کرنے والے تھے۔ اس کے لیے پروگرام بھی وضع کر لیا تھا کہ ۱۲ فروری ۱۹۴۸ء کو آپ کو دائیں جانب فالج گرا۔ حملہ نہایت شدید تھا۔ سماعت، شناخت اور تکلم کی قوتیں جواب دے گئیں۔ احباب و اعتراف نے علاج و معالجہ میں کوئی کسر نہ اٹھا رکھی۔ مگر کوئی دوا کارگر نہ ہوئی۔

اور آخر کل نفس ذائقہ الموت کے اعلیٰ قانون کے تحت اسلام کے اس مردِ غازی نے ۵ مارچ ۱۹۴۷ء
 در شنبہ کے روز صبح کے وقت اپنی جان جانِ آفرین کے سپرد کر دی۔ انا للہ وانا الیہ راجعون۔
 مولانا شہداء اللہ مرحوم اکثر اپنی تقاریر میں یہ اشعار پڑھا کرتے تھے۔
 مارا دیارِ غیر میں لا کر وطن سے دور
 رکھی خدا نے میری بے کسی کی لاج

شہر میں جہین نہ جنگل میں امان ملتی ہے
 دیکھیے قبرِ ماسر کو کہاں ملتی ہے

آپ کے انتقال سے برصغیر پاک و ہند کے تمام علمی حلقوں میں صفا ماتم کچھ گچی۔ برصغیر
 پاک و ہند کے جوائڈ نے آپ کی وفات پر راتنی مقالے لکھے۔ دہنوں حکومتوں میں تعزیت کے
 اجلاس منعقد ہوئے۔ دہلی کے ایک بہت بڑے سیاسی جلسہ میں مولانا ابوالکلام آزاد اور مولانا
 حفیظ الرحمن صاحب ناظم جمعیتہ علمائے ہند نے آپ کے انتقال پر ایک غیر معمولی نقصان اور
 علمی فقدان کا درد انگیز ماتم کیا۔

برصغیر کے تمام شعراء، اخبارات اور ممتاز علمائے کرام و دانشوروں نے آپ کو خراج
 عقیدت پیش کیا۔ یہاں صرف شعرا و جماعت اہل حدیث کے مشہور عالم و شاعر مولانا زحیر
 گھر جا کھی مرحوم کے چند اشعار پیش کیے جاتے ہیں۔ ملاحظہ فرمائیں۔

وہ عالم تھا، مجاہد تھا، محدث تھا، زمانے کا
 وہ ہر میدان کا غازی تھا، مجاہد تھا زمانے کا
 مناظر تھا، مجاہد تھا وہ سب علموں میں اعلم تھا
 غرض وہ اپنی قوم میں سپہ سالار اعظم تھا
 زباں عربی و اردو میں لکھی ہیں چار تفسیریں
 خزینہ علم و حکمت کا گل و گلزار تفسیریں
 مفسر تھا کلام اللہ کا وہ مجرب حقانی
 وہ اپنے دور کا رازی و ابن تیمیہ ثانی
 وہ اپنا فرض پورا کر چکا تھا، سچر ہستی میں
 بالآخر سو گیا آکر وہ سرگروہا کی بستی میں

وہ علم و فضل کا سورج، قومی نیچر منسفاظر تھا
وہ فاتح قادیان اسلام کا ایک گویا ہر نادر تھا (سیرت ثنائی)
نہایتے مدینہ منورہ نے اپنے ادارتی کاموں میں لکھا۔

اگر پورے دنیا کے اسلام کے مکابر، علما، کسی ایک مجلس علمی میں جمع ہوں
اور ایک وقت عیسائیوں، آریوں، سناتن دھرمیوں، ملحدوں، نیچروں، شیعوں،
منکرین حدیث، پیکر الیوں، بریلویوں، دیوبندیوں سے غرض ہر فرقے سے ایک
ایک گھنٹہ مسلسل نو گھنٹے بحث و مذاکرہ کی تربت آئے۔ تو عالم اسلام کی طرف
سے کون سی ہستی ہوگی۔ مجھے معلوم نہیں۔ لیکن پاکستان، ہندوستان، برا، لنکا۔
جزیرہ، جاوا، سماٹرا کی طرف سے صرف ایک ہستی پیش ہو سکتی ہے۔ اور وہ
حضرت شیخ الاسلام مولانا ابوالوفاء ثناء اللہ رحمۃ اللہ علیہ کی ہستی تھی۔ ان کی
رحلت کے بعد ہندوستان و پاکستان کی یہ سر بلندی شاید باقی نہ رہے۔

ہزاروں سال فرگس اپنی بے نوری پر روتی ہے

بڑی مشکل سے ہوتا ہے چمن میں دیدہ در پیدا

علامہ سید سلیمان ندوی عالم اسلام کے ایک مشہور نامور فرزند تھے۔ آپ مشہور ادیب،
مورخ سیرۃ نگار اور انشاء پرداز تھے۔ مولانا ثناء اللہ مرحوم آپ کے خاص دوستوں میں
سے تھے۔ اور آپ سے آپ کے دیرینہ تعلقات تھے۔ مولانا سلیمان ندوی نے آپ
کی وفات پر اپنے مشہور علمی رسالہ معارف اعظم گڑھ میں آپ کو زبردست خراج تحسین
پیش کیا۔ یہ خراج تحسین اس قابل ہے کہ آپ بھی اس سے لطف اندوز ہوں۔ مولانا سید
سلیمان ندوی مرحوم فرماتے ہیں۔

مولانا ہندوستان کے شاہیر علم میں تھے۔ فن مناظرہ کے امام تھے۔ خوش بیان
مقرر تھے۔ متعدد تصانیف کے مصنف تھے۔ مذہباً اہل حدیث تھے اور اخبار
اہل حدیث کے ایڈیٹر تھے۔ قومی سیاسیات کی جلسوں میں کبھی کبھی شریک ہوتے تھے۔
مرحوم سے مجھے نیاز اپنی طالب علمی ہی سے تھا۔ وہ سال میں ایک دو دفعہ
ہندوستان کے مختلف شہروں میں آتے جاتے۔ لکھنؤ آتے تھے اور دارالعلوم ندو
ہ میں تشریف لاکر اسباب سے ملتے تھے۔ اسی سلسلہ میں مجھے بھی نیاز حاصل ہوا۔

ایک دفعہ کا واقعہ ہے کہ مرحوم مدرسہ میں تشریف لائے۔ میں درس میں تھا۔ ان کو آتا دیکھ کر ان کی طرف لپکا مگر مرحوم نے میرے بجائے سبقت استاذی شمس العلماء مولانا حفیظ اللہ صاحب رحمۃ اللہ تعالیٰ کی طرف کی۔ اور حدیث کا یہ ٹکڑا پڑھا۔ کبیرا کبیر یعنی بڑے کو بڑائی دو۔

مرحوم ندوہ کے رکن اکثر رہے۔ بلکہ خوزدان کے بقول ندوہ کانپور میں ان کی دستار بندی ہی کے جلسہ میں پیدا ہوا۔ مرحوم نے ابتدائی تعلیم کے بعد کچھ دنوں مدرسہ دیوبند میں پڑھا۔ پھر وہ کانپور آ کر مدرسہ فیض عام میں داخل ہوئے اور یہیں ۱۳۱۴ھ میں فراغت پائی۔

یہ وہ زمانہ تھا کہ مرزا غلام احمد قادیانی کے دعووں سے پنجاب میں فتنہ پیدا تھا۔ انھوں نے مرزا کے خلاف صف آرائی کی۔ اور اس وقت سے لے کر آخر دم تک اس تحریک اور اس کے امام کی تردید میں پوری قوت صرف کر دی۔ یہاں تک کہ طرفین میں مباہلہ بھی ہوا۔ جس کا نتیجہ یہ ہوا کہ صادق کے سامنے کا ذب نے وفات پائی۔ یہ پرانے قصہ ہیں۔ جن کو دہرانے کی چیزاں ضرورت نہیں۔ موجودہ سیاسی تحریکات سے پہلے جب فتنہوں میں اسلامی اجماعین قائم تھے اور مسلمانوں اور قادیانیوں اور آریوں اور عیسائیوں میں مناظرے ہوا کرتے تھے۔ تو مرحوم مسلمانوں کی طرف سے عموماً نمائندہ ہوتے تھے اور اس سلسلہ میں وہ ہماریہ سے لے کر خلیج بنگال تک ہمیشہ رواں اور دواں رہتے تھے۔

اسلام اور پیغمبر اسلام کے خلاف جس نے بھی زبان کھولی اور قلم اٹھایا۔ اس کے حملے کو روکنے کے لیے ان کا قلم شمشیر بے نیام ہوتا تھا اور اسی مجاہدانہ قلم میں انھوں نے عمر لیکر فرمایا۔ فجزا لا اللہ عن الإسلام خیر الجنوا۔

وہ مصنف بھی تھے۔ مخالفین اسلام کے اعتراضوں کے جواب میں ان کے اکثر رسالے ہیں۔ ان کی تصنیفات میں دو تفسیریں خاص ذکر کے قابل ہیں۔ تفسیر ثنائی اردو اور تفسیر القرآن بکلام الرحمان عربی میں۔ مرحوم کو خود بھی یہ تفسیریں پسند تھیں۔ مرحوم چونکہ مناظر تھے اس لیے عربی تفسیر میں آیات صفات کے باب میں سلفی عقائد کے بجائے حضرت شاہ ولی اللہ صاحب رحمۃ اللہ علیہ کی پیروی میں

تاویل کی راہ اختیار کی تھی۔ اس سے امر تبرک کے غزوی علمائے اہل حدیث نے ان کی بشدت مخالفت کی۔ ۱۹۲۶ء میں جب حج کی تقریب میں خاکسار اور مرحوم اور دیگر علمائے اہل حدیث کا حجاز جانا ہوا۔ تو یہ نزاع سلطان ابن سعود کے سامنے بھی پیش ہوئی اور سلطان نے کوشش کر کے فریقین میں صلح کرا دی۔ مرحوم وہیں ٹھہرے فرماتے تھے کہ مافیس ہے کہ نجد کے علماء حضرات شاہ ولی اللہ کی قسب در و قیمت سے واقف نہیں۔ اور مجھ سے چاہتے تھے کہ میں اس باب میں سلطان سے کچھ عرض کروں۔

مرحوم کبھی کبھی قومی مجلسوں میں بھی شرکت کرتے تھے۔ ۱۹۱۲ء کی غزوہ کی تحریک اصلاح کے سلسلہ میں جب حکیم اجمل خاں مرحوم کی دعوت پر دہلی میں ایک عظیم الشان اجلاس ہوا۔ جس میں سارے ہندوستان کے مسلمان نمائندے شریک تھے تو مولانا شیلی کی تحریک پر مرحوم ہی صدر مجلس قرار پائے تھے۔ ۱۹۱۹ء میں جب تحریک خلافت کا پہلا ابتدائی جلسہ لکھنؤ میں ہوا جس میں سارے ملک کے اکابر اور مشاہیر جمع تھے اس میں بھی مرحوم شریک تھے۔ ۱۹۲۵ء کی جمعیت العلماء کے اجلاس کلکتہ میں جس میں اس خاکسار کی صدارت تھی۔ مرحوم موجود تھے اور خاص طور سے اس لیے آئے تھے کہ جمعیت کے اسی اجلاس میں دارالحدیث میں سود کے مسئلہ پر بحث کرنے والے تھے۔ حضرت مولانا انور شاہ صاحب اور دوسرے علمائے دیوبند بھی تشریف فرما تھے۔ انہوں نے مجھ سے کہا کہ اگر حضرات علمائے دیوبند حنفیہ کے مشہور مسلک لاریو بین الحدیثی والیہ فی دارالحدیث پر متفق ہوں تو میں بھی تائید کروں گا مگر علماء میں سچ کی گفتگو ہو کر رہ گئی۔ کھلے اجلاس میں کوئی بحث نہیں ہوئی۔

مرحوم ۱۹۲۶ء میں حجاز کے موثر اسلامی میں نمائندہ اہل حدیث کی حیثیت سے شریک تھے اور عربی میں ایک دو مختصر تقریریں بھی اپنے طرز کی موثر میں کی تھیں۔ مدینہ منورہ بھی حاضر ہوئے تھے۔ کہتے تھے کہ جو اہل حدیث یہاں نہ آئے وہ محبت سے خالی ہے۔ (ان کا اصل فقرہ اس وقت پوری طرح یاد نہیں) ڈاکٹر اقبال کی وفات کے بعد میرا لاہور جانا ہوا اور ان کو خبر ہوئی تو مجھے پیغام

بجیسی کہ واپسی میں ان سے ملے بغیر نہ جاؤں۔ چنانچہ واپسی میں امرتسر اترا۔ اور ان کے پاس دو دن کھڑا۔ اور بہت سی باتیں ہوئیں۔ جن میں سے ایک جیسا خیال آتا ہے اہل حدیث کے انتشار اور پراگندگی کی گفتگو تھی۔ میں مرحوم کو کھتا رہتا تھا کہ آپ آمین، رفق یدین وغیرہ مسائل فقہ جن کا ہر پہلو جائز اور ثابت ہے۔ مناظرانہ تحریروں میں وقت ضائع نہ کریں۔ مگر وہ ان کی اہمیت پر مصر تھے۔

ان کی عمر میرے خیال میں ۸۰ سے کچھ متجاوز ہوگی۔ ابھی چند سال ہوئے وہ گر پڑے تھے۔ جس سے کولے کی ہڈی پر چوٹ لگی تھی۔ جس کے سبب سے وہ چلنے پھرنے سے محذور ہو گئے تھے۔ پنجاب کے گوشہ نشین معاشرے میں جو ان بیٹے کی مناقرت کا اثر یقیناً پڑا ہوگا۔ لیکن اس کے بعد پاکستان و ہندوستان کے درمیان جو دیوار قائم ہو گئی۔ اس کا نتیجہ یہ ہے کہ مجھے مرحوم کی وفات کی اطلاع بھی اس سے پہلے نہیں ہوئی۔ اور یہ اطلاع بھی جمعیتہ العلماء دہلی کے تازہ جلسے میں تعزیت کی تجویز سے ہوئی۔ انا للہ وانا الیہ راجعون۔

مرحوم اسلام کے بڑے مجاہد سپاہی تھے۔ زبان اور قلم سے اسلام پر جس نے بھی حملہ کیا اس کی مدافعت میں جو سپاہی سب سے آگے بڑھتا۔ وہ وہی ہوتے۔ اللہ تعالیٰ اس غازی اسلام کو شہادت کے درجات و مراتب عطا فرمائے۔ آمین۔
(معارف مئی ۱۹۴۵ء جلد ۶۱ - ع ۵)

تفسیر الخازن مع التفسیر

الترتیب والبیان عن تفصیل آئی القرآن، تفسیر روح البیان، احکام القرآن للخصاص، شرح شفاء الذہب فی معرفۃ کلام العرب، اعلام المتوجہین لابن قیم، منہاج السنۃ لابن تیمیہ، احادیث الفتاویٰ المخصّص الکریمی للسیوطی، مروج الذہب و معادن الجواہر، تاریخ الفتاویٰ الحدیثیہ لابن حجر، تاریخ الرواۃ فی تخریج احادیث المشکوٰۃ علاوہ ازین بے شمار عربی اردو کتب کا ذخیرہ۔ آپ اپنی کوئی کتاب چھینا چاہیں تو ہمیں یاد فرمائیں۔

عبد الرحمن علی خان صاحب کتب خانہ الکتب امین پور بازار فیصل آباد